

அரசாங்க நிர்வாக சுற்றறிக்கை : 06/2019

எனது இலக்கம் : EST-3/DICIP/06/0244

பொது நிர்வாக மற்றும்

அனர்த்த முகாமைத்துவ அமைச்சு

சுதந்திர சதுக்கம்,

கொழும்பு 07.

2019.02.27

அமைச்சுக்களின் செயலாளர்கள்

மாகாண பிரதம செயலாளர்கள்

திணைக்களத் தலைவர்கள்

**2016 ஆம் ஆண்டு 12 ஆம் இலக்க தகவலறியும் உரிமைச்சட்டத்தின் ஏற்பாடுகளுக்கமைய
தாபன விதிக்கோவையின் I ஆம் வகுதியின் பிரிவுகளை திருத்தியமைத்தல்**

தாபன விதிக்கோவையின் I ஆம் வகுதியின் VI ஆம் அத்தியாயத்தின் 2:9:6 ஆம் உப பிரிவு, XXVIII ஆம் அத்தியாயத்தின் 4 ஆம் பிரிவு, 9:2 ஆம் உப பிரிவு மற்றும் XXXI ஆம் அத்தியாயத்தின் 3:2 ஆம் பிரிவு ஆகிய பிரிவுகளின் பால் தங்களது கவனத்திற்கு கொண்டு வருகின்றேன்.

02. அப் பிரிவு 2016 ஆண்டு 12 ஆம் இலக்க தகவலறியும் உரிமைச் சட்டத்தின் ஏற்பாடுகளுக்கமைய பின்வருமாறு திருத்தியமைப்பதற்கு 2017.01.31 ஆந் திகதியன்று நடைபெற்ற அமைச்சரவைக் கூட்டத்தின் போது தீர்மானிக்கப்பட்டுள்ளது.

I. VI ஆம் அத்தியாயத்தின் 2:9:6 ஆம் உப பிரிவினை திருத்தியமைத்தல்.

2:9:6 பதவிநிலை உத்தியோகத்தரொருவருக்கோ அல்லது பிரதான எழுதுநர்/ பிரதான அரசாங்க முகாமைத்துவ உதவியாளரொருவருக்கோ அல்லது திணைக்களத் தலைவரால் அதிகாரமளிக்கப்பட்ட வேறு நபரொருவருக்கோ அன்றி வேறு எந்த அலுவலருக்கும் வரலாற்றுத் தாளைப் பார்ப்பதற்கு இடமளித்தல் கூடாது. உத்தியோகத்தரொருவரது முறையான வேண்டுகோளிற்கமைய அதிகாரம் பெற்ற எவரேனும் பதவிநிலை உத்தியோகத்தரொருவரது முன்னிலையில் தமது வரலாற்றுத்தாளைப் பார்வையிடுவதற்கு அவருக்கு இடமளித்தல் வேண்டும். வரலாற்றுத் தாளில் குறிப்பிடப்பட்டுள்ள விபரங்கள் சரியானவையென ஒரு சான்றினை அத்தகைய ஒவ்வொரு பரிசோதனையின் பின்னரும் அவ்வுத்தியோகத்தரிடமிருந்து பெற்றுக்கொள்ளுதல் வேண்டும்.

II. XXVIII ஆம் அத்தியாயத்தின் 4:3 ஆம் உப பிரிவின் பின்னர் 4:4 ஆக புதிய உப பிரிவொன்றினை உள்ளடக்குதல்.

4:4 மேலே 4:1, 4:2 மற்றும் 4:3 ஆம் உப பிரிவுகளில் குறிப்பிடப்பட்டுள்ள தகவல்களைக் கோரும் சந்தர்ப்பத்தில் 2016 ஆம் ஆண்டு 12 ஆம் இலக்க தகவலறியும் உரிமைச் சட்டத்தின் ஏற்பாடுகளுக்கமைய அவ்வாறு கோரப்படுகின்ற தகவல்களை வழங்குவதற்கு உரிய அதிகாரி நடவடிக்கை எடுத்தல் வேண்டும்.

III. XXVIII ஆம் அத்தியாயத்தின் 9:2 உப பிரிவின் பின்னர் 9:2:1 ஆக புதிய உப பிரிவொன்றினை உள்ளடக்குதல்.

9:2:1 மேலே 9:2 ஆம் உப பிரிவில் குறிப்பிடப்பட்டுள்ள ஏற்பாடுகள் 2016 ஆம் ஆண்டு 12 ஆம் இலக்கத்துடைய தகவலறியும் உரிமைச் சட்டத்தில் குறிப்பிடப்பட்டுள்ள ஏற்பாடுகளுக்கமைய செயற்படுத்தப்படுதல் வேண்டும்.

IV. XXXI ஆம் அத்தியாயத்தின் 3:2 ஆம் உப பிரிவினை திருத்தியமைத்தல்.

3:2 அத்தகைய அரசு உத்தியோகத்தரொருவரால் 2016 ஆம் ஆண்டு 12 ஆம் இலக்க தகவலறியும் உரிமைச்சட்டத்தின் தகவல்களுக்கு பிரவேசிக்கும் உரிமைகளை நிராகரிக்கக்கூடிய சந்தர்ப்பங்கள் தொடர்பாக அமைந்த 5 ஆம் பிரிவில் குறிப்பிடப்பட்டுள்ள விடயங்கள் தொடர்பாக அல்லது அரசாங்கம் அல்லது அரசாங்கத் திணைக்களமொன்றினை விமர்சிப்பதற்கோ அல்லது கடமை சார்ந்த அல்லது சாராத அல்லது குறைகள் (உதா: தனது கடமையினை நிறைவேற்றுவதற்கு போதியளவு ஆளணியினர் காணப்படாமைதொடர்பாக விமர்சித்தல் அல்லது முறைப்பாடுகள்; மேலதிக நிதி வழங்கப்படாமை தொடர்பாக திறைசேரியினை விமர்சித்தல் போன்றவை) பகிரங்கப்படுத்தல் அல்லது வெகுசன ஊடகத்தினைப் பயன்படுத்தப்படாதிருத்தல் வேண்டும்.

இவ் 3:2 ஆம் பிரிவுகளின் விடயங்களுக்காக “வெகுசன ஊடகம்” எனும் “கட்புல, செவிப்புல அல்லது எழுத்து மூலம், பொதுவாக மக்களுக்கு அல்லது ஒரு குழுவினருக்கு அல்லது அவர்களை அடையச் செய்யக்கூடிய மின்னஞ்சல், அச்சிடல்கள் அல்லது இரசாயன தொழில்நுட்பத்தினைப் பயன்படுத்தி நபரொருவரோ ஒரு குழுவினரோ அல்லது நிறுவனமொன்றினால் செயற்படுத்தப்படும் தொடர்பாடல் செயற்பாடாகும்”

ஒப்பம்./ ஜே.ஜே. ரத்னசிரி

செயலாளர்

பொது நிர்வாக மற்றும்

அனர்த்த முகாமைத்துவ அமைச்சு